

ສຳນັກງານ ຄຄຊ	
ເລກທີ	0473
ວັນທີ	04 MAY 2018
ໂທລະສັບ 021 217770	

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ຫ້ອງການ

ເລກທີ: 18 /ທກ

ນະຄອນຫຼວງວຽງຈັນ, ວັນທີ: 29 ເມສາ 2018

ບົດລາຍງານ

ການເຄື່ອນໄຫວຂອງທະນາຄານແຫ່ງ ສປປ ລາວ

ປະຈຳອາທິດທີ 09-13/04/2018 ແລະ ແຜນການເຄື່ອນໄຫວໃນອາທິດຕໍ່ໄປ

I. ວຽກງານການເມືອງແນວຄິດ

ສະພາບການເມືອງແນວຄິດຂອງພະນັກງານພາຍໃນຂະແໜງທະນາຄານມີຄວາມສະຫງົບປົກກະຕິ, ພະນັກງານມີຄວາມອຸ່ນອຸ່ນຮຸ່ນຮຸ່ນທຸ່ນທ່ຽງ, ເຊື່ອໝັ້ນຕໍ່ການນຳພາຂອງພັກ-ລັດ, ມີສະຕິເຄົາລົບຕໍ່ການຈັດຕັ້ງ, ລະບຽບກົດໝາຍ ແລະ ຕັ້ງໜ້າປະຕິບັດໜ້າທີ່ວຽກງານຕາມທີ່ໄດ້ຮັບມອບໝາຍຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.

II. ການເຄື່ອນໄຫວວຽກງານວິຊາສະເພາະ

1. ສະພາບເສດຖະກິດເງິນຕາສາກົນ

1.1 ອັດຕາແລກປ່ຽນສາກົນ

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນໂດລາສະຫະລັດອ່ອນຄ່າລົງ 0,79% ທຽບໃສ່ເອີໂຣ ເນື່ອງຈາກຕົວເລກເສດຖະກິດຂອງ ສະຫະລັດອາເມລິກາ ອອກມາບໍ່ດີ ເປັນຕົ້ນແມ່ນຕົວເລກດັດສະນີຄວາມເຊື່ອໝັ້ນຂອງຜູ້ບໍລິໂພກ ຂອງເດືອນ 04/2018 ຢູ່ທີ່ 97,8 ຈຸດ ຈາກ 101,4 ຈຸດ ໃນເດືອນຜ່ານມາ ແລະ ປະຊາຊົນທີ່ຂໍສະຫວັດດີການຕໍ່ເນື່ອງ ມີຈຳນວນເພີ່ມຂຶ້ນຢູ່ທີ່ 1,87 ລ້ານຄົນ ຂອງອາທິດທີ 31/03/2018 ຈາກ 1,81 ລ້ານຄົນ ໃນອາທິດຜ່ານມາ.

ສະກຸນເງິນຕ່າງໆທຽບກັບໂດລາ	ອາທິດຜ່ານມາ 02-06/04/2018	ອາທິດນີ້ 09-13/04/2018	ເປີເຊັນ ແຂງຄ່າ(+)/ ອ່ອນຄ່າ(-)
ໂດລາ/ເອີໂຣ	1,2242	1,2340	-0,79%
ເຢນ/ໂດລາ	107,32	107,63	-0,29%
ບາດ/ໂດລາ	31,26	31,14	0,39%
ເປໂຊ/ໂດລາ	52,09	51,94	0,29%
ຣູເບີຍ/ໂດລາ	13.770,00	13.752,00	0,13%
ໂດລາສິງກະໂປ/ໂດລາ	1,3176	1,3114	0,47%
ຢວນ/ໂດລາ	6,3045	6,2876	0,27%

1.2 ສະພາບລາຄານ້ຳມັນ ແລະ ຄຳໃນຕະຫຼາດໂລກ

- ລາຄານ້ຳມັນເພີ່ມຂຶ້ນ 5,99% ຈາກ 63,26 ໂດລາ/ບາເຣວ ມາເປັນ 67,05 ໂດລາ/ບາເຣວ ເນື່ອງຈາກຄັງສຳຮອງນ້ຳມັນກາຊວນຂອງ ສະຫະລັດອາເມລິກາ ຫຼຸດລົງ 1,04 ລ້ານບາເຣວ ຂອງອາທິດທີ 06/04/2018;



- ສໍາລັບລາຄາຄຳເພີ່ມຂຶ້ນ 1,04% ຈາກ 1.325,76 ໂດລາ/ອອນ ມາເປັນ 1.339,51 ໂດລາ/ອອນ ເນື່ອງຈາກການອ່ອນຄ່າຂອງເງິນໂດລາ ເຮັດໃຫ້ນັກລົງທຶນເຂົ້າຊື້ຄຳ ແລະ ສັນຍາຊື້-ຂາຍຄຳ ເພື່ອປ້ອງກັນຄວາມສ່ຽງ.

2. ສະພາບການຊື້-ຂາຍອັດຕາແລກປ່ຽນ

2.1 ສະພາບອັດຕາແລກປ່ຽນພາຍໃນ

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາແຂງຄ່າຂຶ້ນ 0,09% ແລະ ແຂງຄ່າຂຶ້ນ 0,04% ເມື່ອທຽບໃສ່ສະກຸນເງິນບາດ. ທຽບໃສ່ທ້າຍປີຜ່ານມາເຫັນວ່າເງິນກີບອ່ອນຄ່າລົງ 0,05% ທຽບໃສ່ສະກຸນເງິນໂດລາ ແລະ ອ່ອນຄ່າລົງ 4,34% ທຽບໃສ່ສະກຸນເງິນບາດ.

ອັດຕາ	ອາທິດຜ່ານມາ 06/04/2018			ອາທິດນີ້ 13/04/2018			%ທຽບອາທິດຜ່ານມາ			ທຽບທ້າຍປີຜ່ານມາ		
	ສະ ລັ່ຍ	ຂາຍ	ສະ ລັ່ຍ	ສະ ລັ່ຍ	ຂາຍ	ສະ ລັ່ຍ	ສະ ລັ່ຍ	ຂາຍ	ສະ ລັ່ຍ	ສະ ລັ່ຍ	ຂາຍ	ສະ ລັ່ຍ
ອັດຕາທະຄານ¹												
ໂດລາ	8.308,85	8.332,32	8.324,18	8.307,16	8.329,22	8.317,08	0,02%	0,04%	0,09%	-0,07%	-0,03%	-0,05%
ບາດ	266,93	268,20	267,86	267,18	268,32	267,76	-0,09%	-0,05%	0,04%	-4,54%	-4,31%	-4,34%

2.2 ສະພາບຖານເງິນຕາແລະປະລິມານເງິນ M2

- ຖານເງິນຕາປະຈຳອາທິດນີ້ ເພີ່ມຂຶ້ນ 3,01% ເມື່ອທຽບໃສ່ອາທິດຜ່ານມາ, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 11,01%;

- ປະລິມານເງິນ M2 ເພີ່ມຂຶ້ນ 1,54% ເມື່ອທຽບໃສ່ອາທິດຜ່ານມາ, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 11,23%.

2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງທົ່ວລະບົບທະນາຄານທຸລະກິດ

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນປະຈຳອາທິດ (06-12/04/2018) ເຫັນວ່າ ທທກ ຊື້ໂດລາສຸດທິ 8,53 ລ້ານໂດລາ (ໃນນີ້ຊື້ໂດລາໄດ້ 41,20 ລ້ານໂດລາ ແລະ ຂາຍໂດລາໄດ້ 32,67 ລ້ານໂດລາ) ແຕ່ຂາຍເງິນບາດສຸດທິ 271,89 ລ້ານບາດ (ໃນນີ້ຊື້ບາດໄດ້ 236,26 ລ້ານບາດ ແລະ ຂາຍບາດໄດ້ 508,15 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາ ເຫັນວ່າເງິນໂດລາເພີ່ມຂຶ້ນ 5,03% ແຕ່ເງິນບາດ ຫຼຸດລົງ 22,26%;

- ການຊື້-ຂາຍລະຫວ່າງ ທຫລ ກັບ ທທກ ເຫັນວ່າ: ທຫລ ຂາຍເງິນໂດລາໃຫ້ທະນາຄານທຸລະກິດ ຈຳນວນ 5,90 ລ້ານໂດລາ ແລະ ເງິນບາດ ຈຳນວນ 145,70 ລ້ານບາດ;

- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ມີປະລິມານຊື້-ຂາຍເງິນໂດລາ ຈຳນວນ 4,00 ລ້ານໂດລາ ແລະ ເງິນບາດ ຈຳນວນ 41,55 ລ້ານບາດ;

- ການຊື້-ຂາຍລະຫວ່າງ ທຫລ ກັບພາກສ່ວນອື່ນໆເຫັນວ່າ: ບໍ່ມີການຊື້-ຂາຍເງິນໂດລາ ແລະ ເງິນບາດ.

¹ ການປ່ຽນແປງຂອງອັດຕາແລກປ່ຽນທະນາຄານທຸລະກິດ ແມ່ນໄດ້ຈາກອັດຕາສະເລ່ຍຖ້ວນ້ຳໜັກ

ສະພາບການຊື້-ຂາຍເງິນຕາຕ່າງປະເທດ (ຫົວໜ່ວຍ: ລ້ານ)

	ອາທິດທີ່ຜ່ານມາ 30/03-05/04/2018		ອາທິດນີ້ 06-12/04/2018		(%) +ເພີ່ມຂຶ້ນ/-ຫຼຸດລົງ	
	ໂດລາ	ບາດ	ໂດລາ	ບາດ	ໂດລາ	ບາດ
1. ການຊື້ເງິນຕາຕ່າງປະເທດ	43,98	249,91	41,20	236,26	-6,32%	-5,46%
- ທ/ຄທຸລະກິດລັດ	14,36	100,40	13,19	76,99	-8,15%	-23,32%
- ທ/ຄທຸລະກິດອື່ນໆ	29,62	149,51	28,01	159,27	-5,44%	6,53%
2. ການຂາຍເງິນຕາຕ່າງປະເທດ	26,35	707,67	32,67	508,15	23,98%	-28,19%
- ທ/ຄທຸລະກິດລັດ	10,77	302,07	9,87	180,54	-8,36%	-40,23%
- ທ/ຄທຸລະກິດອື່ນໆ	15,58	405,60	22,80	327,61	46,34%	-19,23%
ຊື້-ຂາຍສຸດທິ ທທກ	17,63	-457,76	8,53	-271,89	-51,62%	-40,60%
- ຜິດດ່ຽງຊື້-ຂາຍ	40,09%	-183,17%	20,70%	-115,08%	-48,37%	-37,17%
- ມູນຄ່າການຊື້-ຂາຍ	70,33	957,58	73,87	744,41	5,03%	-22,26%
3. ການຊື້-ຂາຍ ລະຫວ່າງ ທຫລ ກັບ ທທກ	-1,10	-16,00	-5,90	-145,70		
- ທຫລ ຊື້ຈາກ ທທກ	0,40	0,00	0,00	0,30		
- ທຫລ ຂາຍໃຫ້ ທທກ	1,50	16,00	5,90	146,00		
4. ຊື້-ຂາຍ ລະຫວ່າງ ທທກ ດ້ວຍກັນ	5,22	91,47	4,00	41,55		
5. ທຫລ ກັບ ພາກສ່ວນອື່ນໆ	0,00	-225,14	0,00	0,00		
- ທຫລ ຊື້ຈາກພາກສ່ວນອື່ນໆ	0,00	0,00	0,00	0,00		
- ທຫລ ຂາຍໃຫ້ພາກສ່ວນອື່ນໆ	0,00	225,14	0,00	0,00		

2.4 ສະພາບອັດຕາເງິນເຟີ້

ອັດຕາເງິນເຟີ້ໃນເດືອນ 04/2018 ຄາດວ່າຈະຢູ່ໃນລະດັບ 2,70% (ຕົວເລກຄາດຄະເນ).

2.5 ການຄຸ້ມຄອງເງິນຕາຕ່າງປະເທດ

ທະນາຄານແຫ່ງ ສປປ ລາວ ໄດ້ອະນຸຍາດໃຫ້ທະນາຄານທຸລະກິດນຳເງິນຕາຕ່າງປະເທດເຂົ້າມາ ສປປ ລາວ ໃນອາທິດນີ້ ຫຼຸດລົງ 81,4% ທຽບໃສ່ອາທິດຜ່ານມາ ໂດຍມີຈຳນວນ 11,12 ລ້ານໂດລາສະຫະລັດທຽບເທົ່າ. ພ້ອມນີ້ ໄດ້ອະນຸຍາດໃຫ້ທະນາຄານທຸລະກິດນຳເງິນຕາຕ່າງປະເທດອອກນອກ ສປປ ລາວ ຫຼຸດລົງ 2,5% ທຽບໃສ່ອາທິດຜ່ານມາ ໂດຍມີຈຳນວນ 76,76 ລ້ານໂດລາສະຫະລັດທຽບເທົ່າ.

3. ສະພາບການເຄື່ອນໄຫວຊຳລະສະສາງຜ່ານທະນາຄານແຫ່ງ ສປປ ລາວ

ແຊັກເຄື່ອນໄຫວຜ່ານສູນຊຳລະສະສາງຂອງ ທຫລ ໃນອາທິດນີ້ຈຳນວນ 852 ສະບັບ ທຽບໃສ່ອາທິດຜ່ານມາ ເພີ່ມຂຶ້ນ 102 ສະບັບ ເທົ່າກັບ 13,60% ລວມຈຳນວນເງິນທີ່ໂອນຜ່ານທັງໝົດ 405,61 ຕື້ກີບ ທຽບໃສ່ອາທິດຜ່ານມາ ຫຼຸດລົງ 126,32 ຕື້ກີບ ເທົ່າກັບ 23,74%.

• ການໂອນເງິນຜ່ານລະບົບຊຳລະສະສາງແບບມູນຄ່າສູງ (RTGS) ລະຫວ່າງວັນທີ (06-12/04/2018) ມີທັງໝົດ 4,386 ຄັ້ງ ເຊິ່ງປະກອບມີດັ່ງນີ້:

- ສະກຸນເງິນກີບ: ມີການເຄື່ອນໄຫວຈຳນວນ 4,245 ຄັ້ງ, ມູນຄ່າການໂອນໃນອາທິດນີ້ທຽບໃສ່ອາທິດຜ່ານມາ ເຫັນວ່າເພີ່ມຂຶ້ນ ຈຳນວນ 146 ຕື້ກີບ ຈາກ 1.763,47 ຕື້ກີບ ມາເປັນ 1.909,81 ຕື້ກີບ ເທົ່າກັບ 8,29%;

- ກະຊວງການເງິນ: ມີການເຄື່ອນໄຫວຈຳນວນ 141 ຄັ້ງ, ມູນຄ່າການໂອນໃນອາທິດນີ້ທຽບໃສ່ອາທິດຜ່ານມາເຫັນວ່າເພີ່ມຂຶ້ນ ຈຳນວນ 87,61 ຕື້ກີບ ຈາກ 403,57 ຕື້ກີບ ມາເປັນ 315,96 ຕື້ກີບ ເທົ່າກັບ 21,7%;

4. ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ,

ດັດຊະນີຕະຫຼາດຫຼັກຊັບລາວໃນອາທິດນີ້ປິດຢູ່ທີ່ 953,96 ຈຸດ ເພີ່ມຂຶ້ນ ຈາກ 927,17 ຈຸດ ຫຼື ເທົ່າກັບ 2,89% ເມື່ອທຽບໃສ່ອາທິດຜ່ານມາ, ຕະຫຼອດອາທິດນີ້ ມີປະລິມານຊື້-ຂາຍຮຸ້ນທັງໝົດ 29.100 ຮຸ້ນ ແລະ ມີມູນຄ່າການຊື້-ຂາຍ 130.955.000 ລ້ານກີບ ຫຼຸດລົງ 97,25% ທຽບໃສ່ອາທິດຜ່ານມາ, ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍ ກວມເອົາ 40,02% ຂອງມູນຄ່າການຊື້-ຂາຍທັງໝົດ.

➤ ສະພາບການຊື້-ຂາຍຮຸ້ນຂອງຕະຫຼາດຫຼັກຊັບລາວ (LSX) (ຫົວໜ່ວຍມູນຄ່າ 1,000 ກີບ)

ບໍລິສັດ	ອາທິດກ່ອນ			ອາທິດນີ້			%ປ່ຽນແປງ			
	ຈຳນວນ (ຮຸ້ນ)	ມູນຄ່າການຊື້-ຂາຍ (ກີບ)	ລາຄາສະເລ່ຍ (ກີບ)	ຈຳນວນ (ຮຸ້ນ)	ມູນຄ່າການຊື້-ຂາຍ (ກີບ)	ລາຄາສະເລ່ຍ	ຈຳນວນ	ມູນຄ່າການຊື້-ຂາຍ	ລາຄາປ່ຽນແປງ (ກີບ)	ລາຄາປ່ຽນແປງ (%)
BCEL	799.700	4.770.090.000	5.050	15.100	79.885.000	5.350	-98,11	-98,33	300	5,94
EDL-GEN	11.000	49.635.000	4.550	4.200	19.630.000	4.700	-61,82	-60,45	150	3,30
LWPC	-	-	4.000	6.200	24.200.000	3.900	-	-	-100	-2,50
PTL	500	925.000	1.700	1.000	1.700.000	1.700	100,00	83,78	-	0,00
SVN	-	-	2.900	-	-	2.900	-	-	-	0,00
PCD	2.100	2.945.000	1.450	600	840.000	1.400	-71,43	-71,48	-50	-3,45
LCC	100	245.000	2.400	2.000	4.700.000	2.350	1.900,00	1.818,37	-50	-2,08
ທັງໝົດ	813.400	4.823.840.000		29.100	130.955.000		-96,42	-97,29	-	

5. ວຽກງານອື່ນໆທີ່ພື້ນເດັ່ນ.

ສໍາເລັດການເຂົ້າຮ່ວມກອງປະຊຸມ ແລະ ຈັດກອງປະຊຸມຕ່າງໆ: ❶ ກອງປະຊຸມນໍາສະເໜີຮ່າງກົດໝາຍວ່າດ້ວຍທະນາຄານທຸລະກິດ (ສະບັບປັບປຸງ) ທີ່ (ທຫລ), ❷ ກອງປະຊຸມຄົ້ນຄວ້າປັບປຸງຮ່າງກົດໝາຍວ່າດ້ວຍ ທຫລ ທີ່ (ທຫລ), ❸ ກອງປະຊຸມສະຫຼຸບຕີລາຄາການຈັດຕັ້ງປະຕິບັດວຽກງານມະຕິກອງປະຊຸມໃຫຍ່ຂອງໜ່ວຍພັກກົມຄຸ້ມຄອງທະນາຄານທຸລະກິດ, ໜ່ວຍພັກກົມບໍລິການທະນາຄານ, ໜ່ວຍພັກກົມບັນຊີແລະການເງິນ ແລະ ໜ່ວຍພັກຮາກຖານທະນາຄານນະໂຍບາຍ, ❹ ຈັດການຮຽນສະໜັບສະໜູນພັກ ແລະ ແກ້ໄຂຂໍ້ຂ້ອງໃຈກ່ຽວກັບບາງເນື້ອໃນ ທີ່ (ທສກ) ແລະ ❺ ຈັດພິທີອວຍພອນປີໃໝ່ ແລະ ບາສີສຸຂວັນ ເນື່ອງໃນໂອກາດຕ້ອນຮັບປີໃໝ່ລາວ ພສ 2561 ທີ່ (ທຫລ).

III. ແຜນວຽກຈຸດສຸມອາທິດຕໍ່ໄປ:

- ສືບຕໍ່ດໍາເນີນນະໂຍບາຍເງິນຕາ ແລະ ອັດຕາແລກປ່ຽນທີ່ໄດ້ກໍານົດໄວ້ໃນແຜນວຽກປະຈຳປີ ເພື່ອຮັກສາສະຖຽນລະພາບເງິນຕາແຫ່ງຊາດໃຫ້ມີຄວາມໝັ້ນທ່ຽງ; ສືບຕໍ່ຕິດຕາມການຈັດຕັ້ງປະຕິບັດນະໂຍບາຍອັດຕາດອກເບ້ຍຂອງ ທຫລ ແລະ ການສ້າງໂປຼແກຼມຕິດຕາມນະໂຍບາຍດັ່ງກ່າວຢ່າງໃກ້ຊິດ;
- ສືບຕໍ່ຕິດຕາມ, ກວດກາ ແລະ ສັງລວມການຮັກສາລະດັບຖານະເງິນຕາຕ່າງປະເທດຂອງທະນາຄານທຸລະກິດທີ່ວລະບົບ;

- ກະກຽມຈັດກອງປະຊຸມ, ເຂົ້າຮ່ວມກອງປະຊຸມ ແລະ ພິທີຕ່າງໆ: ❶ ກອງປະຊຸມທ່ານນາຍົກ-ຮອງ
ນາຍົກລັດຖະມົນຕີ ປະຈຳເດືອນ ເມສາ 2018 ທີ່ (ຫສນຍ), ❷ ກອງປະຊຸມຄົ້ນຄວ້າປັບປຸງຮ່າງກົດໝາຍວ່າດ້ວຍ ທຫລ ທີ່
(ທຫລ), ❸ ກອງປະຊຸມຄະນະຮັບຜິດຊອບເນື້ອໃນວັນສ້າງຕັ້ງ ທຫລ ຄົບຮອບ 50 ປີ ທີ່ (ທຫລ), ❹ ກອງປະຊຸມສະຫຼຸບ
ຕີລາຄາການຈັດຕັ້ງປະຕິບັດວຽກງານມະຕິກອງປະຊຸມໃຫຍ່ຂອງໜ່ວຍພັກກົມເຕັກໂນໂລຊີຂໍ້ມູນຂ່າວສານ ແລະ ❺ ພິທີ
ເປີດໜ່ວຍບໍລິການບໍ່ເຕັ້ນ ຂອງທະນາຄານຮ່ວມພັດທະນາ ທີ່ (ແຂວງຫຼວງນ້ຳທາ).

ເຊັນແທນຫົວໜ້າຫ້ອງການ

ຮອງຫົວໜ້າຫ້ອງການ



ສຸກັນ ຈັນທະວົງ